



दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHIN/2018/76480 || Postal Registration No-055/Raigarh DN CG || रायगढ़,शनिवार 08 फरवरी 2020 || पृष्ठ-4, मूल्य 3 रूपए || वर्ष-02, अंक- 131

महत्वपूर्ण एवं खास

भारत में फिर हमले की तैयारी में आतंकी

» रिपोर्ट में हुआ खुलासा

नईदिल्ली (आरएनएस)। पाकिस्तान अपनी नापाक हरकतों पर विचार लगाने के नाम ही नहीं ले रहा है। अर्थव्यवस्था पर संकट होने के बावजूद भी पाक आतंकवादियों को तैयार करने के लिए लगातार फंडिंग कर रहा है। पिछले वर्ष 26 फरवरी को इंडियन एयरफोर्स (आईएएफ) ने पाकिस्तान के बालाकोट में जैश-ए-मोहम्मद के जिस अड्डे को निशाना बनाया था, वहां पर अब फिर से आतंकियों को ट्रेनिंग दी जा रही है। रिपोर्ट के मुताबिक जैश के 27 आतंकियों को यहां पर भारत पर हमले के लिए प्रशिक्षित किया जा रहा है। पिछले साल फरवरी में जम्मू-कश्मीर के पुलवामा में सीआरपीएफ के काफिल पर आतंकी हमले के बाद भारत ने एयर स्ट्राइक किया था और भारत में आगे कोई आतंकी हमले न हो इसके लिए भारतीय वायुसेना ने बमबारी कर जैश के ठिकानों को ध्वस्त कर दिया था। मगर अब आतंकी संगठन जैश के इस बालाकोट कैप को आतंकी मौलाना मसूद अजहर का बेटा यूसुफ अजहर चला रहा है और आतंकी यूसुफ भारत के खिलाफ आतंकी हमले को अंजाम देने के लिए 27 जिहादियों को ट्रेनिंग दे रहा है।

नगरोटा एनकाउंटर मामले एनआईए को

श्रीनगर (आरएनएस)। नगरोटा एनकाउंटर मामले, जिसके तहत तीन आतंकवादियों को मार गिराया गया था, वह राष्ट्रीय जांच एजेंसी (एनआईए) को सौंपा जा सकता है। यह जानकारी सूत्रों ने शुक्रवार को दी। जम्मू-श्रीनगर राष्ट्रीय राजमार्ग स्थित नगरोटा टोल प्लाजा पर 31 जनवरी को पुलिस ने आतंकवादियों को ले जा रहे एक ट्रक को रोका था, जिसके बाद हुए एनकाउंटर में एक पुलिसकर्मी भी घायल हो गया था। ट्रक को पुलवामा निवासी समीर डार चला रहा था, जो आदिल डार का रिश्ते में भाई है। ज्ञात हो कि 14 फरवरी, 2019 में पुलवामा में हुए हमले में आदिल आत्मघाती हमलावर था। वहीं नगरोटा मामले में तीन भूमिगत कार्यकर्ता भी गिरफ्तार हुए हैं। वहीं मारे गए आतंकवादियों के पास से भारी मात्रा में हथियार और गोलाबारूद भी जब्त किया गया है।

एनआरआई व्यापारी थंपी की याचिका पर फैसला सुरक्षित

नईदिल्ली (आरएनएस)। दिल्ली की एक अदालत ने शुक्रवार को एनआरआई व्यापारी सी.सी. थंपी की दो हफ्तों के लिए विदेश जाने की अनुमति वाली याचिका पर फैसला सुरक्षित रख लिया। विशेष सीबीआई जज अरविंद कुमार बाद में याचिका पर फैसला सुनाएंगे। कोर्ट ने इसके साथ ही थंपी को जांच में शामिल होने के निर्देश दिए हैं। थंपी को व्यापारी राबर्ट वाड्डा के धनशोधन से संबंधित मामले में गिरफ्तार किया गया था। थंपी ने शूराई जाने के लिए अदालत से दो हफ्ते की इजाजत मांगी थी।

कोरोना वायरस के मिले 3,143 नये मरीज

बीजिंग। चीन में जानलेवा कोरोना वायरस के 3,143 नये मामलों की पुष्टि हुई है तथा 73 और मरीजों की मौत होने के साथ ही इससे अब तक मरने वालों की संख्या 636 पहुंच गई है। चीनी स्वास्थ्य अधिकारियों ने शुक्रवार को जानकारी दी कि उन्होंने 31 प्रांतीय स्तर के क्षेत्रों और झिंजियांग प्रोडक्शन एवं कंस्ट्रक्शन कोरप्स में कोरोना वायरस के 3,143 नये मामलों की पुष्टि एवं इस वायरस से संक्रमित 73 और लोगों की मौत की पुष्टि की है। चीन के राष्ट्रीय स्वास्थ्य आयोग के अनुसार जिन 73 लोगों की मौत हुई है उनमें हुबेई प्रांत के 69, जिलिन, हेनान और गुआंगडोंग और हैनन से एक-एक लोग शामिल हैं। आयोग ने बताया कि गुरुवार को कोरोना वायरस के 4,833 नये संदिग्ध मामले सामने आए हैं और 962 रोगियों की हालत गंभीर है। 387 लोगों को स्वस्थ होने के बाद अस्पताल से छुट्टी दे दी गई है।

राहुल के डंडे वाले बयान पर हुआ हंगामा

नईदिल्ली (आरएनएस)।

लोकसभा में शुक्रवार को कांग्रेस नेता राहुल गांधी के प्रधानमंत्री नरेन्द्र मोदी को डंडे मारे जाने वाले बयान को लेकर सत्तारूढ़ भारतीय जनता पार्टी (भाजपा) और विपक्षी कांग्रेस पार्टी के सदस्यों के बीच तीखा टकराव हो गया जिसके बाद अध्यक्ष ओम बिरला को सदन की कार्यवाही एक बजे तक के लिए स्थगित करनी पड़ी।



» कार्यवाही एक बजे तक स्थगित

प्रश्नकाल में जब गांधी के स्वास्थ्य एवं परिवार कल्याण मंत्री डॉ. हर्षवर्धन से सवाल पूछे जाने पर जवाब देने से पहले डॉ. हर्षवर्धन ने कहा कि गांधी ने प्रधानमंत्री के खिलाफ जिस अभद्र भाषा का इस्तेमाल किया है, वह उसकी निंदा करते हैं। उनके इतना कहते हुए

विपक्षी इसके तुरंत बाद कांग्रेसी, तृणमूल, द्रमुक और अन्य सांसद अपनी सीटों पर खड़े हो गए और हर्षवर्धन के इस बयान की आलोचना करने लगे।

इसी बीच एक सांसद आक्रामक ढंग से डाॅ हर्षवर्धन के बहुत नजदीक

आ गए और मौके की नजकत देखते हुए भाजपा के सांसद भी आगे आ गए। इस अभूतपूर्व टकराव की स्थिति को देखकर लोकसभा अध्यक्ष ओम बिरला ने लोकसभा की कार्यवाही दिन में एक बजे तक स्थगित करने की घोषणा की। इसके बाद विपक्षी सदस्य शर्म करो, शर्म करो के नारे लगाने लगे और भाजपा सदस्य राहुल गांधी माफी मांगो जैसे नारे लगा रहे थे।

केन्द्रीय महिला और बाल विकास मंत्री ने आसन के समीप पहुंच कर सबको अलग करने की कोशिश की और उनके साथ केन्द्रीय मंत्री संसदीय कार्य राज्य मंत्री अर्जुन राम मेघवाल भी थे। गौरतलब है कि गांधी ने प्रधानमंत्री के बारे में एक रैली में कहा था कि देश के युवा उन्हें छह माह में डंडे मारेगें। इस बयान की कल भी भाजपा सदस्यों ने निंदा की थी।

दस बजे तक पड़ जाएं भाजपा के सारे वोट: शाह

नईदिल्ली (आरएनएस)।

दिल्ली विधानसभा चुनाव में भाजपा की कोशिश है कि आठ फरवरी को सुबह 10 बजे तक पार्टी के सभी वोट पड़ जाएं। भाजपा ने कार्यकर्ताओं से कहा है कि वे मतदान बाद ही जलपान करें। खुद गृहमंत्री अमित शाह ने 13,750 बूथ प्रभारियों को इसके लिए खास निर्देश दिए हैं। भाजपा सूत्रों ने बताया कि अमित शाह ने बूथ प्रभारियों को जारी निर्देश में कहा है कि अपना वोट डाल देने में ही बहादुरी नहीं है, बल्कि पास-पड़ोस और मित्र मंडली का वोट भाजपा को डलवाने में बहादुरी है।

सूत्रों के अनुसार, उन्होंने कहा है कि पार्टी कार्यकर्ता मतदान के दिन सुबह छह बजे ही उठ जाएं, और अपने टीम के लोगों के साथ घर-घर जाकर वोटर्स को बूथ तक ले जाने में



जुट जाएं। कोशिश रहे कि सुबह 10 बजे तक भाजपा का हर वोटर कमल का बटन दबा दे। भाजपा के एक नेता ने कहा, अमित शाह का मानना है कि हर मतदान बाद ही जलपान करें। खुद गृहमंत्री अमित शाह ने 13,750 बूथ प्रभारियों को इसके लिए खास निर्देश दिए हैं। भाजपा सूत्रों ने बताया कि अमित शाह ने बूथ प्रभारियों को जारी निर्देश में कहा है कि अपना वोट डाल देने में ही बहादुरी नहीं है, बल्कि पास-पड़ोस और मित्र मंडली का वोट भाजपा को डलवाने में बहादुरी है।

आदमी की रोजाना की जिंदगी में ढेरों काम होते हैं। कब कौन किस मुसीबत में फंसकर वोट देने न जा पाए, कुछ कहा नहीं जा सकता। ऐसे में सुबह उठने के बाद का काम निपट जाए तो फिर कोई चिंता नहीं रहेगी। शाह अपनी हर नुकड़ सभा में भी पार्टी समर्थकों से सुबह 10 बजे तक हर हाल में वोट डाल डाल देने की अपील करते रहे हैं। वह हर सभा में उन लोगों से हाथ उठाकर आश्वासन लेते रहे हैं कि वे मतदान के लिए आठ फरवरी को सुबह छह बजे उत्तरक लोगों को घर से निकालकर वोट देने के लिए बूथ लेकर पहुंचेंगे।

सेना का विमान दुर्घटनाग्रस्त, बचा पायलट

इस्लामाबाद। पाकिस्तानी वायु सेना (पीएफ) का एक मिराज विमान शुक्रवार को नियमित अभ्यास के दौरान पंजाब प्रांत में दुर्घटनाग्रस्त हो गया। पीएफ ने एक बयान में कहा कि पंजाब प्रांत में शोरकोट क्षेत्र के पास मिराज विमान दुर्घटनाग्रस्त हुआ। बयान के अनुसार विमान का पायलट सुरक्षित बाहर आ गया और वहां जानमाल को किसी भी प्रकार के नुकसान की कोई खबर नहीं है। दुर्घटना के कारण का पता अभी नहीं चल पाया है। पाकिस्तानी वायुसेना मुख्यालय द्वारा दुर्घटना की जांच के लिए एक 'बोर्ड ऑफ इन्क्वायरी' गठित करने का आदेश दिया गया है।

ऊर्जा आयात को लेकर इराक को छूट देगा यूएस

वाशिंगटन।

इराक को ईरान से प्राकृतिक गैस और बिजली के आयात को जारी रखने की छूट देने के लिए अमेरिका प्रतिबंधों के नियमों में बदलाव कर सकता है।



वॉल स्ट्रीट जर्नल ने गुरुवार को अमेरिकी और इराकी अधिकारियों के हवाले से यह जानकारी दी।

अमेरिका ने अक्टूबर 2019 में इराक को 120 दिनों तक ईरान से प्राकृतिक गैस और बिजली का आयात करने की छूट दी थी जोकि अगले सप्ताह खत्म होने वाली है। मोहम्मद तौफिक अलावी के इराक

का नया प्रधानमंत्री नियुक्त किए जाने के बाद परिस्थितियां बदली हैं। गौरतलब है कि अमेरिकी राष्ट्रपति

डोनाल्ड ट्रम्प ने मई 2018 में ईरान परमाणु समझौते से अमेरिका के अलग होने की घोषणा की थी। ईरान के शीर्ष सैन्य जनरल कासिम सुलेमानी के ड्रोन हमले में मारे जाने के बाद से ही दोनों देशों के रिश्ते बहुत ही तल्ख हो गये हैं। अमेरिका और इराक रिश्तों में सुधार लाने के लिए काम कर रहे हैं।

स्टंट और नी कैप हुए महंगे: यादव

नईदिल्ली (आरएनएस)।

समाजवादी पार्टी के प्रोफेसर रामगोपाल यादव ने शुक्रवार को राज्यसभा में कहा कि सरकार द्वारा स्टंट और घटना बदलने के लिए नी कैप की कीमतों में भारी कमी किये जाने के बाद निजी अस्पतालों ने इससे जुड़े अन्य शुल्कों में भारी बढोतरी कर दी है।

जिससे उनका उपचार पहले से अधिक महंगे हो गये हैं। इसके मद्देनजर सरकार को एम्स वाले शुल्क को सभी निजी अस्पतालों के लिए भी लागू करना चाहिए। प्रोफेसर



यादव ने शून्यकाल के दौरान इस मुद्दे को उठाते हुये कहा कि हृदय रोग के उपचार के लिए आवश्यक स्टंट की कीमतों में भारी कमी की गयी है।

इस कमी से पहले भी निजी अस्पताल इसके उपचार के लिए कम से कम तीन लाख

रुपये ले रहे थे लेकिन कीमतों में कमी किये जाने के बाद सिर्फ अखिल भारतीय आयुर्विज्ञान संस्थान में ही इसको प्रभावी तरीके से लागू किया गया है।

निजी अस्पतालों ने स्टंट और नी कैप की कीमतें कम कर दी है लेकिन चिकित्सक शुल्क और अन्य नैदानिक प्रक्रियाओं के शुल्क के साथ ही अस्पताल के कमरे के किराये में भारी बढोतरी कर दी है जिससे के कारण स्टंट डलवाने या नी कैप बदलना पहले की तुलना में महंगा हो गया है।


उन्होंने कहा कि सरकार को स्टंट डलवाने या नी कैप बदलवाने से जुड़ी सभी प्रक्रियाओं के मूल्य को एम्स के शुल्क जैसे निर्धारित करने चाहिए ताकि गरीब और कमजोर आय वर्ग के लोग भी इसको वहन कर सकें। समाजवादी पार्टी के वी पी निषाद ने भी निजी अस्पतालों में उपचार के महंगे होने का मुद्दा उठाते हुये कहा कि आयुष्मान भारत योजना में अस्पतालों द्वारा बड़े पैमाने पर भ्रष्टाचार किया जा रहा है। लोगों को इसका लाभ नहीं मिल रहा है।

शाह पर सवाल उठाने के मामले में प्रशांत भूषण पर भड़की भाजपा

नईदिल्ली (आरएनएस)।

सुप्रीम कोर्ट के वरिष्ठ वकील प्रशांत भूषण ने जब दिल्ली चुनाव जीतने के गृहमंत्री अमित शाह के दावे को लेकर कुछ सवाल खड़े किए तो भाजपा उनपर भड़क उठी। नई दिल्ली से सांसद और भाजपा प्रवक्ता मीनाक्षी लेखी ने उन्हें लूजर बताया। प्रशांत भूषण ने ट्वीट कर एक न्यूज लिंक शेयर किया, जिसमें अमित शाह का बयान है कि दिल्ली चुनाव के नतीजे चौंकाने वाले होंगे। इस न्यूज लिंक को ट्वीट करते हुए प्रशांत भूषण

ने कहा, अमित शाह यह क्यों कहते हैं कि दिल्ली चुनाव के नतीजे सबको चौंका देंगे। इसका मतलब वह जानते हैं कि आम आदमी पार्टी जीत रही है और भाजपा हार रही है। क्या वह ईवीएम से छेड़छाड़ करने की कोशिश में हैं या फिर दिल्ली जीतने के लिए उनके पास कोई और भयावह प्लान है। इस पर भाजपा प्रवक्ता मीनाक्षी लेखी ने उनके ट्वीट को रिट्वीट किया,



लूजर्स (हारने वाले) ने अपना केस पहले से ही बनाया शुरू कर दिया। जब राजस्थान, मध्य प्रदेश में भाजपा हार जाती है और आम आदमी पार्टी दिल्ली में 67 सीटें जीतती है तो ईवीएम सही था। अमित शाह टीम के साथ दिल्ली की गलियों-गलियों में घूमे हैं। इस ट्वीट के जरिए मीनाक्षी लेखी ने बताने की कोशिश की कि अमित शाह ने दिल्ली के विधानसभा चुनाव में गली-गली घूमकर मेहनत की है, इसलिए कह रहे हैं।

शाहीन बाग मामले की सुनवाई 10 फरवरी तक टली

नईदिल्ली। उच्चतम न्यायालय ने दिल्ली में शनिवार को होने वाले चुनाव के मद्देनजर शाहीनबाग मामलों की सुनवाई सोमवार तक के लिए स्थगित का दी है। न्यायमूर्ति संजय किशन कौल और न्यायमूर्ति के. एम. जोसेफ की पीठ ने शुक्रवार को वकील अमित साहनी और भारतीय जनता पार्टी के पूर्व विधायक नंद किशोर गर्ग की याचिकाओं की सुनवाई यह कहते हुए सोमवार तक के लिए स्थगित कर दी कि वह इस मामले की सुनवाई उस दिन ज्यादा बेहतर तरीके से कर सकेंगी। गर्ग की ओर से पेश वकील शशांक देव सुधी ने खंडपीठ के समक्ष दलील दी कि दिल्ली में

विधानसभा चुनाव कल होना है। इस पर न्यायमूर्ति कौल ने कहा, बिल्कुल सही समझा आपने। इसलिए सुनवाई सोमवार की ही होगी। याचिकाओं में कहा गया है कि शाहीन बाग में चल रहे विरोध प्रदर्शन की वजह से दिल्ली-नोएडा को जोड़ने वाली सड़क को बंद कर दिया गया है जिससे लोगों को काफी मुश्किल हो रही है।

याचिका में धरनों या विरोध प्रदर्शनों की वजह से लगने वाले पूर्ण प्रतिबंधों के संबंध में व्यापक और संपूर्ण दिशानिर्देश तय करने की मांग की गई है। इससे पहले



35 छात्रों ने हाईकोर्ट में शाहीन बाग प्रदर्शन के खिलाफ याचिका दायर की थी। याचिका में कहा गया है कि प्रदर्शन के चलते बोर्ड परीक्षा की तैयारियों में काफी परेशानी आ रही है। बच्चों की इस याचिका पर फैसला सुनाते हुए हाईकोर्ट ने दिल्ली पुलिस को निर्देश दिया था कि कालिंदी कुंज-शाहीन बाग का जो रास्ता बंद है, पुलिस उस पर ध्यान देकर एक्शन ले ताकि छात्रों को परेशानी न हो। जस्टिस नवीन चावला ने मामले की सुनवाई करते हुए पुलिस को निर्देश दिया था।

बारिश, आंधी-तूफान को लेकर सरकार ने जारी किया एलर्ट

भुवनेश्वर (आरएनएस)।

ओडिशा सरकार ने शुक्रवार को मौसम विभाग के कई जिलों में आंधी-तूफान के साथ बिजली गिरने के अनुमान के मद्देनजर सभी जिला कलेक्टरों को दिशानिर्देश जारी किए हैं। आईएमडी ने 11 जिलों में बारिश को लेकर चेतावनी जारी की है, जिसमें ब्रह्मपूर, मयूरभंज, धंकेनाल, जाजपुर, भद्रक, कटक, केन्द्रापाड़ा, जगतसिंहपुर, खुर्दा, पुरी और नयागढ़ शामिल हैं। इन जिलों में से एक या दो जिलों में 30 से 40 किलोमीटर प्रतिघंटा की रफ्तार से हवा चल सकती है। विशेष राहत आयुक्त (एसआरसी) प्रदीप जेना ने एक पत्र के माध्यम से सभी जिला कलेक्टरों को



परिस्थिति पर कड़ी निगरानी रखने और किसी भी समस्या से निपटने के लिए उचित कदम उठाने के निर्देश दिए हैं। उन्होंने कहा कि आपदाजनक घटना/क्षति की सूचना राज्य सरकार के आपातकालीन संचालन केंद्र को तुरंत दी जा सकती है। भारतीय मौसम विभाग (आईएमडी) ने भविष्यवाणी की है कि 6 से 10 फरवरी के दौरान ओडिशा के कई जिलों में अलग-अलग स्थानों पर बिजली गिरने और गरज-चमक के साथ बारिश होने की और उसके बाद घना कोहरा छाने की संभावना है। वहीं भविष्यवाणी के अनुसार, इस अवधि में मध्यम बारिश हो सकती है।